

చీకటి వెల్లులు

శ్రీమతి వి. సుశీలాదేవిగారు

అది ప్రభాతసమయం. వర్ష ఋతువు. అప్పటికి కొన్నిరోజులనుంచి దట్టముగా ఆలమకొని పెళ్లపెళ్లారా ఝాట్లాలతో తమక క్షిని జూపి ఆనా డాకాకాన్ని ఒదిలాయి కాలమేఘాలు.

అది ఒక పద్దెండుకాలం గట్టగుటచేతను, వర్షము కురియుటచేతను, కాలువమీదనుంచి వచ్చే పిల్లలెమ్మలకు తోడు వర్షమూలమైన చల్లటి తడిగాలి మరింత సనోయపడి వచ్చేపోయే బాటసారులనే గాక చెటమీది పక్షులను సహితము ఒణికించుచున్నవి. వాటిబాధ నివారణ నేయుటకో యన అప్పుడప్పుడే జలజ ప్రయోగం తన కిరణములను వృక్షాలమీదనుంచి, చిన్నిచెట్లు కోమలమైన ఆకుల మాటినుంచి, చిందర వందరగా కాంతిని ప్రజ్వరిల్ల చేయుచున్నాడు. అప్పటికి చలిబాధ పోయి ప్రాణాలు కుదుటపడిన పక్షిరా జములు తమ తమ గూళ్ళనుండి వెలువడి వాతావరణముచూడ వాని శరీరములు పులకరించినవో యన తమ క్రావ్యమైన కంఠములనెత్తి మనోహరముగా కూయసాగినవి.

ఆ కాలంవగట్టున ఆరోజు ఉదయం ఒక శ్రీమూర్తి చలితో గజగజ ఒణికి మడుచుకొనిపోయిన శరీరంతో, చంకని ఆయదేండ్ల వయస్సుగల్గిన బాలిక వణకుచు చేతనోక చిన్నపెట్టెలో దీర్ఘప్రయాణము చేయుచున్నటుల నడవలేక నడవలేక నడుస్తూ ఎందుకో సుధ్య మధ్య దీర్ఘనిట్టూర్పులు పుచ్చుత్త పయనము చేస్తోంది.

ఆమెముఖము కుప్పించి యున్నను మసిపాలచుట్టున్న మాణిక్యమువలె వెలుగొందుతూంది. ఆయువతి కట్టిన ప్రాత చీర మాసి పేలికలై ఆమె దర్శిద్రవేవత ముద్దుబిడ్డయని నిరూపిస్తోంది. ఆయమ శిరోజము లెన్నడూ తెలసంస్కారము నెరుగనటుల జడలు గట్టియున్నవి. చూడ చూడ ఆ జవ్వని నడి వయస్సులో నుండియూ బ్రతికి చేడిన ప్రాణియని యేదో తీరిన వ్యధతో బాధపడుతోందని తోచక మానడం.

ఆమె చంకనున్న బాలికకూడా అదే స్థితిలోనుండి ఆహారము లేమి కుప్పిరచిన కేహముతో బల్లివలె చలిబాధ కాగలేక కప్పుకునే గుడ్డలేక కుంచించుకుపోయి లల్లిని అంటిపెట్టుకుంది.

అంతశోకమును బాహ్యోపచారములు మాన్పజాలవు. చక్కని చెట్లు, చల్లని జలములు, పక్షుల పాటలు శరీరమునకు సౌఖ్య మొసంగును గాని శోకాగ్నిచే మరుగుచున్న మనస్సుకు శాంతి నొసంగజాలవు. మనుజుడు చింతాక్రాంతు డగునపుడు నిముసములు గడియలై, గడియలు జాములై, నిశలు దీర్ఘములై తోచు దుఃఖమును మించిన నరకము మానవునకు లేదు.

అట్లే ఆ అభాగ్యురాలికికూడా ఆ పిల్లలెమ్మలెమ్మల ఆ కోవల కూతలు అవేని శాంతినివ్వక పోగా యెంతదూరము పోయినా ఘోరము తరుగుటలేదు.

క్రమేణా ఆయమ కాళ్ళు చచ్చులు పడ్డాయిగాబోలు; పాప మొకచెట్టుక్రింద బిడ్డని దింపి పెట్టె నేలబెట్టి ఉన్నదంమా చతికిల పడి దానిర్యాగ్యురాలు.

ఆ అభాగిని కంటిపెంటు కారే బాష్పధారలు కడచిన దినములలో పడిన వర్ష ధారలను మరపించినవి. ఆ బాధతో కన్న బిడ్డను గుండెకు హత్తుకొని విలపింప సాగినది.

కష్టముఖము లేమిటో, ప్రపంచమున నేమిటో యెరుగని ఆ చిన్నబాలిక తల్లి ముఖమును తెల్లబోయి చూస్తూ ఆ చిన్న చేతులతో మాతృమూర్తి కంటినిరు తుడుస్తూ, వచ్చీరాని ముద్దులూల్కు పల్కులతో;

“అమ్మా! ఎందుకే యెలుతావు? నాలో చెప్పవే!” అంది. ఆ పసిబాలిక మాటలు మరింత హృదయమును కలచివేయ బిడ్డను గాఢముగా గుండెకు హత్తుకొని ఓదారుస్తు “లేదమ్మా చిట్టి, నేయేదే వటం లేదులే; పిచ్చితల్లి నీ ముద్దుపల్లులు విన్నేందుకుకూడా మీ నాయన నోచుకోలేదు గదా?”

“అమ్మా! మరేం; నాన్న యొక్కలి కెల్లారే? ఎప్పులొత్తారా? నన్నెత్తుకుంటారుటే?”

“వస్తారమ్మా చిట్టి, నిన్నెత్తుకుంటారు.”

“ఎప్పులేమిటి? యెప్పులూ వస్తారు, వస్తారంటావు, గాని రానే రారు”

అనే బిడ్డపల్లులు మరింత దుఃఖాన్ని కలిపించగా “కన్నతల్లి వస్తారమ్మా! నా అదృష్టము బాగు లేకపోయినా నీవైనా అదృష్టవంతురాలివి కాకపోయావు గదా?”

“అమ్మా! నన్నెత్తుకుంటే నీచేయి నొప్పెత్తించా? పోనీలే నడుస్తానులేవే” అని మరింత తల్లిని బ్రతిమాలసాగిందా బాలిక.

నా చిట్టితల్లి లేదులే. అమ్మా, పోదాంపద, అంటూ కారే కన్నీరు తుడుచుకుని బిడ్డను లేవదీసి పెట్టె పట్టుకు బయలుదేరిం దావోకదేవత.

అలా యొక్కడికో! ఎంతదూరమో గమ్యస్థానం? వెన్నెల తరువాత ఏకటి తప్పదు.

ఏకటి తరువాత వెన్నెల. కష్టము తరువాత సుఖము సహజము గదా! అట్టే సృష్టికి మార్పు సహజము.

ఒకానొకప్పుడు ఆ కుటుంబముకూడా ప్రపంచ మానవ దృష్టిలో అత్యుత్తమ స్థానాన్ని అలంకరించియుండేది. వారు లక్ష్మీపుత్రులై యుండే రోజులలో నిరాడంబర జీవితాన్ని సాగిస్తూ ఈ కృత్రిమ ప్రపంచ దృష్టిలో గౌరవముగా చూడబడినవారే. ఈ ధన సంపదలు నీటిబుగ్గ వంటివి. ఈ జీవితం క్షణ భంగురము. విధి విలాసం వారి సంపదలను గాలి మేఘాలాగా మాయం చేసింది. దానిలో, మూలిగే నక్కమీద తాటిపండు పడ్డటుల, భర్త మనస్సు చెదరిపోయి దేశాల పాలై నాడు. ఇక మిగిలిన అయిదేండ్ల నోరు వాయిలేని పసిబాలిక, తాను, తినుటకు పట్టె డన్నము లేక శరీరము కప్పటకు సరియైన గుడ్డలేక అల్లాడారు. “ధన మూల మిదం జగత్” అనివారు భాగ్యవంతులైన రోజులలో అందరూ బంధువులే; అందరూ మిత్రులే, ఎన్నడూ యెరుగనివారుకూడా ఆ యింటిలో ఆతిథ్యమును స్వీకరించనివారు లేరంటే, నమ్ముతారా?

ఇట్టి బంధువులే యిప్పుడా మూతా సుతల “నేలినాటి శని” అన్నారు పొట్టలు విచ్చేలాగు తిని ప్రేవుమని త్రేన్పి, “మీ వాత్సల్యము మరుసలేమని” వంగి వంగి సలాములుచేస్తూ నక్క వినయాలు చూపించిన మిత్రులే ఈనాడు “ఎవరువారు” అన్నారు. అంతదూరమెందుకు? ఆమె కన్నతల్లి, పోడబుట్టిన పోడులే “నీ కెవరు పెడతారు నీ మగడెచ్చట నుంటే అచ్చటికే పూ” మృని మూడేసి రోజులు తిండిపెట్టక ఉపోమాలు చేయించారు. అందరకూ బానిసవలె చాకిరీ చేయుట, యెదురు వారిచే మాటలు పడుట, కన్నతల్లి దగ్గరనుండి, చిన్న తమ్ముడివరకూ దూషించేవారే.

అహ! దరిద్రదేవత యెంత భయంకరమైనది. భర్తృహీన బ్రతుకెంత దుర్భరము?

అట్టి జీవిత సరకాన్ని అనుభవించలేక ఆ దురదృష్టవంతురాలు అనేకమారులు తన తుచ్చ శరీరమును గంగాద్వారం చేయ దలచికూడా, ఈ బాలికను తను కడుపార నవమాసములు మోసి కని పెంచిన బిడ్డను నోరులేని పసిపాపను వీడలేక విరమించేది. తనంత కష్టపడి పనిచేస్తేనే పట్టెడు మెతుకులకు బానెడు

గుడ్డకు వెట్టి పుట్టని పుట్టినింట, తన బిడ్డను, పని పాటలు నేర్వని పసిపాపను, వారు అదరించి చూస్తారా? అనే ప్రశ్న ఆమె హృదయాన్ని కలచివేసింది.

ప్రేమ సిద్ధాంతాన్ని పాటించటానికి దైవ నిర్మితమైనది మాతృమూర్తి అట్టి సిద్ధిలో ఆ తల్లి ప్రేమ తాండవించింది. ధైర్యము తెచ్చుకుని తనలో తానే ఆలోచించుకునేది.

“ఛా! చచ్చి యెవరిని సాధించుట” బ్రతికియంటేనే యెవరైనా కష్టముల విలువ కనిపెట్టుట. మనకంటే కష్టములపాలై తినటానికి తిండిలేక కట్ట బట్టలేక చెట్టునీడే ఆశ్రయముగా గలియే ఆధారముగా బ్రతికేవా రెందరులేరు. వారందరూ చావలేకే బ్రతకగల్గుచున్నారా? అట్టి వారందరికన్న నేనెక్కెవరా? వెన్నెల రోజులన్నీ వేడుకగా వెళ్ళుచున్న చీకటి రోజులని చికాకుతో గడుపుట మానామా? ఆలాగే సుఖ దినములు సంతోషముగా గడిపి యిప్పుడు కష్టము వచ్చేసరికి ఆత్మీవాత్మకు పొల్చుడుట యెంత యేహ్యమైన పని! కష్ట సుఖములు కలకాలము కాపురములుండునా! అటులే దైవము నా పతిని నాకు కూర్పరాదా!” అనే ఆశా పాశమే ఆమెను యీ దుఃఖ ప్రపంచములోకూడా బంధించివేసింది. ఆనాడే ఆ ఆభాగిని భర్తాస్వేషణకై పల్లెలనక పట్నములనక, ఎండనక వాననక, కాలినడకను కన్నబిడ్డతో కడుపునకు కూడులేక, తిరిగినచోట తిరగక, పరుంచినచోట పరుండక తిరుగుతోందా యిలాలు!

భగవానుడామె పట్టుదలకు, కష్టాలకు మెచ్చుకొన్నాడో. ఏమో!—అన్నటుల ఆమె కష్టములు గట్టెక్కినవి ఆమె కోర్కెలు ఈడేరినవి. ఆమెభయము పోయింది. ఆమె భర్త ఆమెకు తిరిగి లభించాడు. ఆమె యిప్పుడు భర్తగల భార్య అయింది. అదే నుదినము. అదే ఆనందము.

15 సంవత్సరముల పిమ్మట

ఇప్పుడు వారు కూటికి గుడ్డకూ లోటులేని శ్రీమంతులు. ఇదివరకు తిరస్కరించిన సంఘమే యిప్పుడు వారిని గౌరవిస్తోంది. మర్యాద చేస్తోంది. ఇదివరకల్లా దూషించి దూర దూరముగా తొలగిన బంధు మిత్రులే యిప్పుడు దగ్గరకు చేరసాగారు. ఏనాడో మరచిన ఆ నిర్భాగ్యమూర్తి పేరు లక్ష్మి. ఇప్పుడామె ముఖము కలకలలాడుతూ లక్ష్మి స్వరూపమువలె నుంటుంది. ఆ ప్రాత పేలికల స్థానముననే నూతన వస్త్రము లేర్పడినవి. ఆమె ఆనాడు సంతక దుఃఖముతో కార్చిన కన్నీరే యీ నా డానంద బాష్పాలుగా మారాయి.

ఆనాడు తిండిలేక యెండిన ఆ అయిదేండ్ల పసిబాలికే యీ నా డిరువదియేండ్ల కన్యయై ప్రియ భర్తతో సంసార యాత్ర నిర్వహిస్తోంది. ఇప్పుడామె మాతా పితలకేకక బాలికయగు ముద్దబిడ్డ. ఇప్పుడు వారికి కష్ట సుఖములు లేవు రెంటినీ సమాన భాగముతో ననుభవించే శక్తిగల సంతృప్త హృదయము వారు. వారి కీవిశ్వములో మిత్రులూలేరు. శత్రువులు లేరు. అట్టివారి జీవిత నాకలు ఈ ప్రపంచ మనే అగాధములోబడి ఒడుదుడుకులు భేకుండా సంసార సముద్రాన సాగిపోతున్నవి.

ఇప్పుడు వారి జీవితాలలో చీకటుల చీల్చుకుని వెన్నెలలు ప్రవేశించినవి.
అట్టే కష్ట సుఖములు కావడి కుండలు.